

ಗಮನ ಸೆಳೆಯುವ ಸೂಚನೆ :

ವಾಡಿಯಲ್ಲಿರುವ ಅಸೋಸಿಯೇಟೆಡ್ ಸೀಮೆಂಟ್ ಕಂಪನಿಯಿಂದ ಗಾಳಿಯ ಮಾಲಿನ್ಯದಿಂದ ತೊಂದರೆಯಾದ ಬಗ್ಗೆ

ಶ್ರೀ ಕೆ. ಬಿ. ಶಾನಪ್ಪ.—ಮಾನ್ಯ ಅಧ್ಯಕ್ಷರೇ ವಾಡಿಯಲ್ಲಿರುವ ಅಸೋಸಿಯೇಟೆಡ್ ಸೀಮೆಂಟ್ ಕಂಪನಿಯಿಂದ ಆಗುವ ಗಾಳಿಯ ಮಾಲಿನ್ಯದಿಂದ ಇಡಿ ಹಳ್ಳಿಯ ಜನತೆಗೆ ಆಗುತ್ತಿರುವ ಬಾಧೆಯ ಬಗ್ಗೆ ಮಾನ್ಯ ಕೈಗಾರಿಕಾ ಸಚಿವರ ಗಮನಕ್ಕೆ ತರಬಯಸುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ (ವಾಣಿಜ್ಯ ಹಾಗೂ ಕೈಗಾರಿಕಾ ಮಂತ್ರಿಗಳು).—ಅಸೋಸಿಯೇಟೆಡ್ ಸೀಮೆಂಟ್ ಕಂಪನಿಯ ವಾಡಿಸೀಮೆಂಟ್ ಕಾರ್ಖಾನೆಯು ಗುಲಗರದಿಂದ 25 ಮೈಲು ದೂರದಲ್ಲಿರುವ ವಾಡಿನಗರದಲ್ಲಿದೆ. ಅದು 1968ನೇ ಇಸವಿಯಿಂದ ಕೆಲಸ ಮಾಡುತ್ತಾ ಬಂದಿದೆ. ಈ ಕಾರ್ಖಾನೆಯು ದಿನವೊಂದಕ್ಕೆ 2000 ಟನ್ ಸೀಮೆಂಟ್ ಉತ್ಪಾದಿಸುವ ಶಕ್ತಿ ಇದೆ. ಈ ಕಾರ್ಖಾನೆಯನ್ನು ಈಗ ವಿಸ್ತೃತಗೊಳಿಸಲಾಗುತ್ತಿದೆ. ದಿನವೊಂದಕ್ಕೆ 3000 ಟನ್ ಶಕ್ತಿಯಿರುವ ಒಂದು ಹೊಸ ಅವನಿಯನ್ನು ಜೋಡಿಸಲಾಗಿದೆ. ಆದ್ದರಿಂದ ದಿನಕ್ಕೆ 5000 ಟನ್ ಸೀಮೆಂಟ್ ಉತ್ಪಾದಿಸಲಾಗುತ್ತಿದೆ. ವಾಡಿ-ಶಹಾದ್‌ನ ಪ್ರದೇಶದಲ್ಲಿ ಆಗುವ ಮುಖ್ಯ ಮಾಲಿನ್ಯ ಎಂದರೆ ವಾಡಿಯಲ್ಲಿರುವ ಸೀಮೆಂಟ್ ಕಾರ್ಖಾನೆಗಳಿಂದ ಆಗುವ ವಾಯು ಮಾಲಿನ್ಯ. ಇದು ಸೀಮೆಂಟ್ ಉತ್ಪಾದಿಸುವಾಗ ಹೊರದೂಡಲ್ಪಡುವ ಧೂಳಿನಿಂದಾಗುತ್ತದೆ. ಕರ್ನಾಟಕ ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಲಿಯು ಈ ಕಾರ್ಖಾನೆಯಿಂದ ಆಗುವ ಗಾಳಿಯ ಮಾಲಿನ್ಯವನ್ನು ನಿಯಂತ್ರಿಸುತ್ತದೆ. ಈ ಮಂಡಲಿಯು 50 ಲಕ್ಷಕ್ಕೂ ರೂ ವೆಚ್ಚದಲ್ಲಿ ಹೆಚ್ಚಿನ ಎಲೆಕ್ಟ್ರೋಸ್ಟಾಟಿಕ್ ಪ್ರಿಷಿಪಿಟೇಟರ್‌ನ್ನು ಅಳವಡಿಸಲು ಕಾರ್ಖಾನೆಗೆ ಆದೇಶ ನೀಡಿದೆ. ಈಗಾಗಲೇ ಈ ಕಾರ್ಖಾನೆಯು 2 ಪ್ರಿಷಿಪಿಟೇಟರ್‌ಗಳನ್ನು ಹೊಂದಿದೆ. ಆದರೆ ಇದು ಸಾಲದೆ ಇರುವುದರಿಂದ ಮತ್ತೊಂದು ಪ್ರಿಷಿಪಿಟೇಟರ್ ಅಳವಡಿಸಬೇಕೆಂದು ಆದೇಶ ನೀಡಲಾಗಿದೆ. ಮೊದಲು ಕಾರ್ಖಾನೆಯವರು ಈ ಯಂತ್ರವನ್ನು ಅಳವಡಿಸಲು ಮಾರ್ಚ್ 1986ರವರೆಗೆ ಕಾಲವನ್ನು ಕೇಳಿದ್ದರೂ; ಆದರೆ ಅಡಳಿತ ಮಂಡಲಿಯು 18 ತಿಂಗಳುಗಳ ಒಳಗೆ ಅಂದರೆ ಜನವರಿ 1985ರೊಳಗೆ ಯಂತ್ರವನ್ನು ಅಳವಡಿಸಲು, ನಿಯಂತ್ರಣ ಮಂಡಲಿಯು ಆದೇಶ ನೀಡಿದೆ.

ವಾಡಿ ಕಾರ್ಖಾನೆಯು ತನ್ನ ಉಪಯೋಗಕ್ಕಾಗಿ 25 ಮೆಗಾವಾಟ್ ಶಕ್ತಿಯುಳ್ಳ ಒಂದು ಉಷ್ಣೋತ್ಪಾದಕ ವಿದ್ಯುಚ್ಛಕ್ತಿ ಘಟಕವನ್ನು ಹೊಂದಿದೆ. ಈ ಘಟಕವು ಕಲ್ಲಿದ್ದಲನ್ನು ಉರಿಸುತ್ತದೆ ಮತ್ತು ಇದರಿಂದ ಹೊರದೂಡಲ್ಪಡುವ ಬೂದಿಯು ಸಹ ಈ ಪ್ರದೇಶದಲ್ಲಿ ಮಾಲಿನ್ಯಕ್ಕೆ ಪೂರಕವಾಗಿದೆ. ನಿಯಂತ್ರಣ ಮಂಡಲಿಯು ಈ ಘಟಕಕ್ಕೆ ಪ್ರತ್ಯಕ್ಷವಾಗಿ ಎಲೆಕ್ಟ್ರೋಸ್ಟಾಟಿಕ್ ಪ್ರಿಷಿಪಿಟೇಟರ್‌ನ್ನು ಅಳವಡಿಸಲು ಆದೇಶ ನೀಡಿದೆ. ಇದರಿಂದ ಹಾರಾಡುವ ಬೂದಿಯನ್ನು ಹತೋಟಿಯಲ್ಲಿಡಬಹುದು.

ಶ್ರೀ ಕೆ.ಬಿ. ಶಾನಪ್ಪ (ಷಹಾದ್).—ಮಾನ್ಯ ಅಧ್ಯಕ್ಷರೇ ಈ ಕಂಪನಿಯವರು 5 ಸಾವಿರ ಎಫ್. ಎಂ. ಸಿ. ಸೆಮೆಂಟ್ ಪ್ಲಾಂಟ್‌ನ್ನು ಹಾಕಿದ್ದಾರೆ. ಇದರಿಂದ 2 ಸಾವಿರ ಟನ್ ಸೀಮೆಂಟ್ ಉತ್ಪಾದನೆ ಮಾಡತಕ್ಕಂಥ ಈ ಕಂಪನಿಯಲ್ಲಿ ದಿನವೊಂದಕ್ಕೆ ಮೂರುಸಾವಿರದಿಂದ ಐದು ಸಾವಿರದವರೆಗೆ ಉತ್ಪಾದನೆ ಮಾಡುತ್ತಿರುತ್ತಾರೆ. ಇದೇ ಸಮಯದಲ್ಲಿ ಬೆರ್ಲಾ ಕಂಪನಿಯವರು ಒಂದು ತರ್ಮಲ್ ಪ್ಲಾಂಟ್‌ನ್ನು ಕೂಡ ಇನ್‌ಸ್ಟಾಲ್ ಮಾಡಿರುತ್ತಾರೆ. ಇದರಲ್ಲಿ ಕೋಲ್ ಉಪಯೋಗಿಸುತ್ತಿರುವುದರಿಂದ ಕೆಟ್ಟಗಾಳಿ ಉತ್ಪಾದನೆಯಾಗುತ್ತಿರುವುದರಿಂದ ಸಣ್ಣ ಚಿಕ್ಕ ವಾಡಿಯಲ್ಲಿ ಮತ್ತು ಸಮೀಪದಲ್ಲಿ ವಾಸಿಸುತ್ತಿರತಕ್ಕಂಥ ಜನರಿಗೆ ಬಹಳ ತೊಂದರೆಯಾಗುತ್ತಿದೆ. ಕಾನೂನು ಪ್ರಕಾರ ಲೈಸೆನ್ಸ್ ಕೊಡುವಾಗ ನೋಡಿಕೊಂಡ ಬೇಕಾಗಿತ್ತು. ಅಲ್ಲಿನ ಜನರಿಗೆ ಯಾವ ಪ್ರಕಾರವಾಗಿ ಆರೋಗ್ಯಕ್ಕೆ ಕೆಡಕಾಗುವ ಸಾಧ್ಯತೆ ಏನಾದರೂ ಇರುತ್ತದೆಯೇ ಎನ್ನುವುದನ್ನು ನೋಡಿಕೊಂಡಬೇಕಾಗಿತ್ತು. ಈಗ ಹೇಳುತ್ತೇವೆ ಚೀಫ್ ಇನ್‌ಸ್ಪೆಕ್ಟರ್ ಆಫ್ ಪಾಪ್ಯುಲೇಷನ್ ಅವರು ಪ್ಲಾಂಟ್‌ನ್ನು ಇನ್‌ಸ್ಟಾಲ್ ಮಾಡುವಾಗ ನನಗೆ ತಿಳಿದಮಟ್ಟಿಗೆ ಯಾವ ಇಂಡಸ್ಟ್ರೀಸ್‌ರವರೇ ಆಗಲಿ ಆರೋಗ್ಯ ದೃಷ್ಟಿಯಿಂದ ಏನೆಲ್ಲ ನಿಯಮಗಳನ್ನು ಅನುಸರಿಸಬೇಕೋ ಅದನ್ನೆಲ್ಲ ಅನುಸರಿಸಬೇಕಾಗಿರುತ್ತದೆ. ಇಲ್ಲಿ ನೂರಾರು ಕೋಟಿ ರೂಪಾಯಿಗಳನ್ನು ಖರ್ಚುಮಾಡಬೇಕಾದರೆ ಈ ಕೆಟ್ಟ ಅನಿಲವನ್ನು ನಿಯಂತ್ರಣ ಮಾಡತಕ್ಕಂಥ ಪ್ರಿಷಿಪಿಟೇಟರ್‌ನ್ನು ಅಳವಡಿಸಲು ಸಾಧ್ಯವಾಗದಿರುವುದಕ್ಕೆ ಸರ್ಕಾರ ಏತಕ್ಕೆ ಗಮನ ಕೊಡಲಿಲ್ಲ. Why they have given permission to them to start this industry when they have not installed this precipitators?

ಒಂದು ಊರನ್ನೇ ನಿರ್ಮಾಣಮಾಡಿರತಕ್ಕಂಥ ಇಂಡಸ್ಟ್ರಿ ಈ ವಿಷಯದಲ್ಲಿ ನಾವು ನೋಡಿದರೆ ಜನರಿಗೆ ರೋಗ ನಿವಾರಣೆ ಮಾಡಲಿಕ್ಕೆ ಯಾವಕ್ರಮವನ್ನು ತೆಗೆದುಕೊಂಡಿಲ್ಲ. ಫ್ಯಾಕ್ಟರಿಯವರಿಗೆ ಇ.ಎಸ್.ಐ. ಆಸ್ಪತ್ರೆಯನ್ನೇನೋ ಕಟ್ಟಿದ್ದಾರೆ. ಅಲ್ಲಿ 1500 ಜನ ವರ್ಕರ್ಸ್‌ಗೆ ಅವರ ಫ್ಯಾಮಿಲಿಯವರಿಗೆ ಆಸ್ಪತ್ರೆಯ ಅನುಕೂಲತೆಗಳನ್ನು ಕಲ್ಪಿಸಿಕೊಟ್ಟಿದ್ದಾರೆ. ಆದರೆ they have not provided the medical facilities for all the people there. They have provided only for their employees. What about the 20,000 people who are residing? ಅವರ ಲಕ್ಷ್ಯ ಏನಾಗಿದೆ. ಬಡವರು ಅಡಿಗೆ ಮಾಡಲಿಕ್ಕೂ ತೊಂದರೆಯಾಗಿದೆ. ಕಾರ್ಖಾನೆಯಲ್ಲಿ

ಉತ್ಪತ್ತಿಯಾಗುವ ಅನಿಲದಿಂದ ಕೆಟ್ಟ ಕಣಗಳು ಅನ್ನಕ್ಕೆ ಬೀಳತಕ್ಕಂಥ ಸಂದರ್ಭವಿರುತ್ತದೆ. ಆದ್ದರಿಂದ ಇಂಥ ಇಂಡಸ್ಟ್ರೀಸ್‌ಗೆ ಪರ್ಮಿಷನ್ ಕೊಡುವಾಗ ಇದ್ದಲ್ಲಿ ಕಂಡೀಷನ್ ಇಡಬೇಕಾಗಿತ್ತು. ಇದ್ದಲ್ಲಿವನ್ನು ನಿಯಂತ್ರಣ ಮಾಡತಕ್ಕಂಥ ಎಕ್ಸಿಪ್‌ಮೆಂಟ್ ಕೊಡಿಸದೆ ಇದನ್ನು ಅಲೋಮಾಡಿದಂಥ ಸರ್ಕಾರದ ಅಧಿಕಾರಿಗಳ ಬಗ್ಗೆ ಮಾನ್ಯ ಸಚಿವರು ಉತ್ತರವನ್ನು ಕೊಡುತ್ತಾರೆಯೇ ಎಂದು ಕೇಳುತ್ತೇನೆ.

ಶ್ರೀ ಎಂ.ಎಸ್. ಕೃಷ್ಣನ್.—ಮೂರನೆ ಎಲೆಕ್ಟ್ರೋ ಪ್ರೆಸಿಪಿಟೇಟರ್‌ನ್ನು ಮಾರ್ಚ್ 17 ರೊಳಗೆ ಅಳವಡಿಸಬೇಕಾಗಿತ್ತು.—ಅವರು ಅದನ್ನು ಮಾಡಲಿಲ್ಲ. ಇದಕ್ಕೆ ಏನು ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಿ. ಮತ್ತೆ ಅದನ್ನು ಅಳವಡಿಸಲು ಇನ್ನೂ ಹೆಚ್ಚಿಗೆ ಟೈಮ್ ತೆಗೆದುಕೊಂಡರೆ ಅದಕ್ಕೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ ? ಈಗಿರತಕ್ಕಂಥ ಎರಡು ಎಲೆಕ್ಟ್ರೋ ಪ್ರೆಸಿಪಿಟೇಟರ್‌ನಿಂದ ನಿಯಂತ್ರಣ ಮಾಡಲಿಕ್ಕೆ ಸಾಧ್ಯವಿಲ್ಲ. ಮತ್ತೆ ಈಗಿರತಕ್ಕಂಥ ಎರಡು ಪ್ರೆಸಿಪಿಟೇಟರ್ ಕೆಲಸ ಮಾಡುತ್ತಲೂ ಇಲ್ಲ. ಇದ್ದಲ್ಲಿ ಕಾರಣಗಳಿಂದ ಜನರಿಗೆ ತೊಂದರೆಯಾಗಿದೆ. ಇದರ ಬಗ್ಗೆ ಏನು ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಬಿ.ಪಿ. ಜಡೆಯರಾಜ್.—ಈ ಮೂರನೆ ಪ್ರೆಸಿಪಿಟೇಟರ್ 1985ನೇ ಇಸವಿ ಬರುತ್ತದೆಂದು ಹೇಳುತ್ತಿರುತ್ತಾರೆ. ಅದನ್ನು ತರಿಸಿಕೊಂಡು ಅಳವಡಿಸುವ ತನಕ ಅಲ್ಲಿಯವರೆಗೆ ಜನರ ಗತಿ ಏನಾಗಬೇಕು ಅದನ್ನು ಹೇಳಿ ?

ಶ್ರೀ ಎಸ್.ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರು ವ್ಯಕ್ತಪಡಿಸಿದಂಥ ಭಾವನೆಗಳನ್ನು ಸರ್ಕಾರ ಅರ್ಥಮಾಡಿಕೊಂಡಿರುತ್ತದೆ. ಯಾವುದೇ ಒಂದು ಸಿಮೆಂಟ್ ಕಾರ್ಖಾನೆಯನ್ನು ಸ್ಥಾಪನೆ ಮಾಡುವುದಕ್ಕೆ ಪರ್ಮಿಷನ್ ಕೊಡುವುದಕ್ಕೆ ಮೊದಲು ಈ ಬಗ್ಗೆ ಎಚ್ಚರಿಕೆಯನ್ನು ವಹಿಸಬೇಕಾಗಿತ್ತು. ಬರತಕ್ಕಂಥ ಧೂಳಿನಿಂದ ಆಗತಕ್ಕಂಥ ಅನಾಹತವನ್ನು ನಿಲ್ಲಿಸತಕ್ಕಂಥ ನಿಯಂತ್ರಣ ಯಂತ್ರಗಳನ್ನು ಅಳವಡಿಸತಕ್ಕಂಥ ಕಂಡೀಷನ್‌ಗಳನ್ನು ಹಾಕಬೇಕಾಗಿತ್ತು. ಹಿಂದೆಯೂ ಕೂಡ ಈ ರೀತಿ ಹಾಕತಕ್ಕಂಥ ಕೆಲವು ಕರಾರುಗಳನ್ನು ಹಾಕಿದ್ದರು. ಮತ್ತೆ ಈಗಾಗಲೇ ಅವರಿಗೆ ಜನವರಿ 1980ರ ಒಳಗೆ ಇಂಥ ಯಂತ್ರಗಳನ್ನು ಅಳವಡಿಸಬೇಕೆಂದು ಮಂಡಲಿಯವರು ತಿಳಿಸಿದ್ದರು.

ಶ್ರೀ ಕೆ.ಬಿ. ಶಾನಪ್ಪ.—100 ಕೋಟಿ ರೂಪಾಯಿಗಳನ್ನು ಇನ್‌ವೆಸ್ಟ್ ಮಾಡಿ ಸ್ಥಾಪನೆಯಾಗಿರುವ ಕೆ.ಗಾರಿಕೆ ಕಾರ್ಖಾನೆ 2-3 ಕೋಟಿ ರೂಪಾಯಿಗಳನ್ನು ಜನರ ಆರೋಗ್ಯದೃಷ್ಟಿಯಿಂದ ಪಾಂಚಿನ್ನು ಕಟ್ಟಿಸಲಿಲ್ಲವೆಂದರೆ ಸರ್ಕಾರ ಏತಕ್ಕೆ ಅನುಮತಿಯನ್ನು ಕೊಟ್ಟಿತು ? 20 ಸಾವಿರ ಜನರ ಆರೋಗ್ಯ ಈವತ್ತಿನದಿಸ ಕೆಡುತ್ತಿರುತ್ತದೆ.

Sri S.R. Bommai.—I completely agree with the hon. members that simultaneously precautionary measures must have also been taken, before production is commenced precautionary measures of installing the precipitators must be done. There are no two opinion about it. ಆದರೆ ಈಗ ಏನಾಗಿದೆ ಎಂದರೆ, ಈಗಾಗಲೇ ಕಾರ್ಖಾನೆಗೆ ಪರ್ಮಿಷನ್ ಕೊಟ್ಟು ಪ್ರೊಡಕ್ಷನ್ ಪ್ರಾರಂಭವಾಗಿದೆ. ಈವತ್ತು ಮಂಡಲಿಯವರು 85ನೇ ಇಸವಿಯಲ್ಲಿ ಮೂರನೆ ಪ್ಲಾಂಟ್‌ನ್ನು ಕಟ್ಟುವುದಕ್ಕೆ ಅನುಮತಿಯನ್ನು ಕೊಟ್ಟಿರುತ್ತಾರೆ. ಅದಷ್ಟು ಜಾಗೃತೆಯಾಗಿ ಪ್ರೆಸಿಪಿಟೇಟರ್‌ನ್ನು ಇನ್‌ಸ್ಟಾಲ್ ಮಾಡುವುದಕ್ಕೆ ಆಜ್ಞೆ ಮಾಡುತ್ತೇನೆ. ಈಗಾಗಲೇ ಎರಡು ಪ್ರೆಸಿಪಿಟೇಟರ್ ಕೆಲಸ ಮಾಡುತ್ತಿಲ್ಲ ಎನ್ನುವ ವಿಚಾರವನ್ನು ಮಾನ್ಯ ಕೃಷ್ಣನ್‌ರವರು ಗಮನಕ್ಕೆ ತಂದಿದ್ದಾರೆ. ಆದರೆ ಬಗ್ಗೆ ಕೂಡಲೇ ಕ್ರಮ ತೆಗೆದುಕೊಂಡು ಮೂರನೆ ಪ್ರೆಸಿಪಿಟೇಟರ್ ಅಳವಡಿಸುವ ವಿಚಾರ 1986ಕ್ಕೆ ಎಂದು ಏನು ಇದೆ ಅದಕ್ಕಿಂತಲೂ ಮುಂಚಿತವಾಗಿ ಅಳವಡಿಸಲು ಮಂಡಲಿಯ ಮುಖಾಂತರ ಆದೇಶ ಕೊಡುತ್ತೇನೆ.

ಶ್ರೀ ಕೆ.ಬಿ. ಶಾನಪ್ಪ.—ಅವರು ಮಾಡುವುದಿಲ್ಲ. ಗೌವರ್ಮೆಂಟ್ ಅಧಿಕಾರಿಗಳು ತಿಂದು, ಕುಡಿದು, ಹೋಗುತ್ತಾರೆ.

ಶ್ರೀ ಎಸ್.ಆರ್. ಬೊಮ್ಮಾಯಿ.—ಸರ್ಕಾರದ ಮೂಲಕ ನಾನು ಭರವಸೆಯನ್ನು ಕೊಡುತ್ತೇನೆ. ಈವತ್ತು ನಾವು ಏನು ಕೊಟ್ಟಿರುವ ಅವಧಿಯೊಳಗೆ ಮಾಡದೆ ಹೋದರೆ ಕಾನೂನು ಪ್ರಕಾರ ಏನು ಕಾರ್ಯಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ಖಂಡಿತವಾಗಿಯೂ ತೆಗೆದುಕೊಳ್ಳುತ್ತೇವೆ.

ಶ್ರೀ ಎಂ.ಎಸ್. ಕೃಷ್ಣನ್.—ಮಾನ್ಯ ಮಂತ್ರಿಗಳು ಅವರನ್ನು ಕರೆಸಿ 1985ನೇ ಇಸವಿಯೊಳಗೆ ಮಾಡುವುದಕ್ಕೆ ಬದಲು 1983ನೇ ಇಸವಿಯಲ್ಲೇ ಪ್ರೆಸಿಪಿಟೇಟರ್‌ನ್ನು ಅಳವಡಿಸುವುದಕ್ಕೆ ಆಶ್ಚರ್ಯವೆಂದು ಕೊಡುತ್ತಾರೆಯೇ ಎಂದು ಕೇಳುತ್ತೇನೆ.

ಶ್ರೀ ಎಸ್.ಆರ್. ಬೊಮ್ಮಾಯಿ.—ಮಾನ್ಯ ಕೃಷ್ಣನ್‌ರವರು ಕೊಟ್ಟಿರತಕ್ಕಂಥ ಸಲಹೆ ಸೂಕ್ತವಾದ ಸಲಹೆಯಾಗಿರುತ್ತದೆ. ಫ್ಯಾಕ್ಟರಿಯ ಮಂಡಲಿಯವರನ್ನು ಕರೆಸಿ ಅದಷ್ಟು ಜಾಗೃತೆ ಆದೇಶವನ್ನು ನೀಡುವಂಥ ವ್ಯವಸ್ಥೆಯನ್ನು ಮಾಡುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಬಾಗ್.—ಈ ಹಳೆಯ ಕಾರ್ಖಾನೆಗಳ ಬಗ್ಗೆ ಕ್ರಮ ತೆಗೆದುಕೊಳ್ಳುವುದರ ಜೊತೆಗೆ ಅಲ್ಲಿ ಇನ್ನೂ 4-5 ಕಾರ್ಖಾನೆಗಳು ಹೊಸದಾಗಿ ಏನು ಬರುತ್ತಿವೆ; ಇವುಗಳೂ ಕೂಡ

ಎಲೆಕ್ಟ್ರಾನಿಕ್ ಮಿಷನ್‌ಗಳನ್ನು ತರಿಸಿ ಅಳವಡಿಸಬೇಕೆಂದು ನಿಯಮ ಏನಾದರೂ ಹಾಕಿದ್ದೀರಾ ? ಮೊನ್ನೆ ತಾನೆ ತಾವು ಶೇಡಂನಲ್ಲಿ ಒಂದು ಹೊಸ ಕಾರ್ಖಾನೆಗೆ ಅಸ್ತಿಭಾರ ಶಿಲೆ ಹಾಕಿ ಬಂದಿದ್ದೀರಿ. ನಮ್ಮ ಕಾಲದಲ್ಲಿ ಕೂಡ ಮಲ್ಟಿ ಡೆವಲಪ್ ಅಸ್ತಿಭಾರ ಶಿಲೆ ಹಾಕಲಾಗಿತ್ತು ಇವುಗಳಿಗಲ್ಲಾ ಈ ಒಂದು ನಿಯಮವನ್ನು ಹಾಕಿದ್ದೀರಾ ?

ಶ್ರೀ ಎಸ್.ಆರ್. ಬೊಮ್ಮಾಯಿ.—ಮಾನ್ಯ ಬಾರ್ಗೇಯವರು ಮಂತ್ರಿಗಳಾಗಿದ್ದಾಗ ಈ ಕಾರ್ಖಾನೆಗಳಿಗಲ್ಲಾ ಲೈಸೆನ್ಸ್ ಕೊಡುವಾಗ ಏನೇನು ಕರಾರು ಹಾಕಿದ್ದಾರೆಂಬುದನ್ನು ನೋಡಬೇಕಾಗುತ್ತದೆ ಹೊಸ ಕಾರ್ಖಾನೆಗಳು ಬರುವಾಗ ಈ ನಿಯಮಗಳು ಜಾರಿಯಲ್ಲಿ ಬರಲೇ ಬೇಕೆಂಬುದು ನಮ್ಮ ಸರ್ಕಾರದ ಅಭಿಪ್ರಾಯವಾಗಿದೆಯೆಂದು ಸ್ಪಷ್ಟಪಡಿಸುತ್ತೇನೆ. ಈ ಮೊದಲು ಕೊಟ್ಟ ಲೈಸೆನ್ಸ್‌ಗಳನ್ನು ಸಹ ತರಿಸಿ ನೋಡಿ ನಾನು ಸೂಕ್ತ ಕ್ರಮ ಕೈಕೊಳ್ಳುತ್ತೇನೆ.

FINANCIAL BUSINESS

Discussion on noting on Demands for grants for the year 1983-84

Mr. Deputy Speaker.— Hon'ble Minister for Revenue to move Demand Nos. 48, 49, 50, 51 and 52.

DEMAND NO. 48 - LAND REVENUE, ETC.

Sri V.L. Patil (Minister for Revenue).—Sir, on the recommendation of the Governor, I beg to move:

“That a sum not exceeding Rs. 18,73,29,000 on Revenue Account and Rs. 21,05,00,000 on Capital Account inclusive of the sum granted ‘on account’ be granted to the Government to defray the charges which will come in course of payment during the financial year ending 31st day of March 1984 in respect of ‘Land Revenue etc.’”

DEMAND No. 49 - STAMPS AND REGISTRATION

“That a sum not exceeding Rs. 2,83,00,000 on Revenue Account inclusive of the sum granted ‘on account’ be granted to the Government to defray the Charges which will come in course of payment during the financial year ending 31st day of March 1984 in respect of ‘Stamps and Registration’.”

DEMAND No. 50 - RELIEF ON ACCOUNT OF NATURAL CALAMITIES.

“That a sum not exceeding Rs. 5,46,00,000 on Revenue Account and Rs. 2,00,000 on Capital Account inclusive of the sum granted ‘on account’ be granted to the Government to defray the charges which will come in course of payment during the financial year ending 31st day of March 1984 in respect of ‘Relief on Account of Natural Calamities’.”

DEMAND No. 51 - REHABILITATION SCHEMES

“That a sum not exceeding Rs. 45,08,000 on Revenue Account and Rs. 13,00,000 on Capital Accounts inclusive of the sum granted ‘on account’ be granted to the Government to defray the charges which will come in course of payment during the financial year ending 31st day of March 1984 in respect of ‘Rehabilitation Scheme’.”

DEMAND No. 52 - RELIGIOUS AND CHARITABLE INSTITUTIONS, ETC.

“That a sum not exceeding Rs. 3,40,09,000 on Revenue Account inclusive of the sum granted ‘on account’ be granted to the Government to defray the charges which will come in course of payment during the financial year ending 31st day of March 1984 in respect of ‘Religious and Charitable Institutions etc.’”